

नॉर्दर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक० एनसीएल/ज०स०वि०/प्रेसवि०/2017-18/247

दिनांक - 30/08/2017

प्रेस विज्ञप्ति

जनभागीदारी से एनसीएल ब्लॉक-बी ने फैलाई स्वच्छता जागरूकता

नॉर्दर्न कोलफील्ड्स लिमिटेड (एनसीएल) में चल रहे स्वच्छता पखवाड़े के दौरान कंपनी के ब्लॉक-बी क्षेत्र ने व्यापक जनभागीदारी के साथ क्षेत्र के आस-पास के लोगों, अधिकारियों-कर्मचारियों एवं उनके परिजनों के बीच स्वच्छता जागरूकता फैलाने का प्रयास किया है। इन प्रयासों में क्षेत्र के कल्याणी महिला मंडल की अध्यक्ष श्रीमती नीरजा गोमास्ता के नेतृत्व में महिला मंडल की टीम ने भी भरपूर सहयोग दिया है। साथ ही, गोरबी स्थित राजर्षि उच्चतर माध्यमिक विद्यालय, सरस्वती शिशु मंदिर तथा शासकीय उच्चतर माध्यमिक विद्यालय के अध्यापक-अध्यापिकाओं एवं छात्र-छात्राओं और सोलंग, पदरी, नौढ़िया, महदेइया एवं गोरबी गांवों के ग्रामीणों ने भी स्वच्छता जागरूकता कार्यक्रमों में अपना योगदान दिया।

बुधवार को क्षेत्र की टीम ने स्टेट बैंक ऑफ इंडिया (एसबीआई) की गोरबी शाखा परिसर में स्वच्छता जागरूकता का संदेश देने वाली आकर्षक वॉल पेंटिंग बनाई। मंगलवार को ब्लॉक-बी चिकित्सालय परिसर की व्यापक सफाई की गई। साथ ही, सोलंग और नौढ़िया पंचायतों को 8 डस्टबिन (कचरा पेटियां) भी वितरित की गई।

गुरुवार (31 अगस्त) को क्षेत्र में स्वच्छता पखवाड़े का समापन समारोह आयोजित किया जाएगा, जिसमें स्वच्छता पखवाड़े के उपलक्ष्य में आयोजित विभिन्न प्रतियोगिताओं के विजेता स्कूली बच्चों और क्षेत्र के अधिकारियों-कर्मचारियों को पुरस्कृत किया जाएगा।

क्षेत्र के महाप्रबंधक श्री एस०के० गोमास्ता ने गत 16 अगस्त को स्वच्छता पखवाड़े का शुभारंभ राजर्षि उच्चतर माध्यमिक विद्यालय, गोरबी के बच्चों की स्वच्छता रैली को झंडी दिखाकर रवाना करके किया था।

स्वच्छता पखवाड़े के दौरान क्षेत्र की टीम ने कई सार्वजनिक स्थानों पर चितवन, कदम, पारिजात और अशोक जैसी प्रजातियों के लगभग 2500 पौधों का रोपण किया। साथ ही आस-पास के गांवों में आम, अमरुद, जामुन, नींबू और आंवला फलों के 600 पौधों का वितरण भी किया। इसके अतिरिक्त स्वच्छता पखवाड़े के दौरान ब्लॉक-बी खदान क्षेत्र में भी लगभग 3500 पौधे लगाए गए।


स्वच्छता पखवाड़े के उपलक्ष्य में ब्लॉक-बी महाप्रबंधक कार्यालय और आवासीय परिसर के सभी सार्वजनिक स्थानों की व्यापक सफाई भी की गई। इस दौरान लगभग 1700 ओवर हैड पानी टंकियों की पूर्णतः सफाई की गई। स्कूली बच्चों और क्षेत्र के अधिकारियों एवं कर्मचारियों को स्वच्छता के प्रति जागरूक करने के

नॉदर्न कोलफील्ड्स लिमिटेड  
(मिनिरात्र कंपनी)  
(कोल इण्डिया लिमिटेड की अनुषंगी कंपनी)



**Northern Coalfields Limited**  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



**CIN- U10102MP1985GOI003160**

**An ISO: 9001, ISO: 14001 & OHSAS: 18001 Certified Company**

**पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889**

**Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)**

लिए स्वच्छता आधारित क्विज प्रतियोगिता, निबंध एवं स्लोगन लेखन और चित्रकला एवं रंगोली बनाने की प्रतियोगिताएं आयोजित की गईं। साथ ही, विद्यालयों में डस्टबिन बनाने के साथ-साथ घरेलू स्वच्छता का आधार स्तंभ ग्रामीण महिलाओं एवं युवतियों के बीच स्वच्छता में सहायक स्वच्छता सामग्री किट भी बांटी गई।

जनसंपर्क अधिकारी